

Milli Məclisin plenar iclasında

Heydər Əliyev irsinə növbəti ehtiram nümunəsi

Milli Məclis Ulu Öndərin xatirəsini əbədiləşdirən medal təsis edir

Aprelin 4-də parlamentin birinci vitse-spikeri Əli Hüseynlinin sədrliyi ilə Milli Məclisin yaz sessiyasında növbəti plenar iclası keçirilib.

İclasda əvvəlcə cari məsələlərlə bağlı müzakirələr aparılıb. Komitə sədrləri Qənirə Paşayeva, Zahid Oruc, Siyavuş

Novruzov, Ziyafət Əsgərov, deputatlar Musa Qasımlı, Bəhruz Məhərrəmov, Əli Məsimli, Elşad Mirbəşiroğlu, Aydın Mirzəzadə, Sahib Alıyev, Razi Nurullayev, Hikmət Məmmədov çıxış edərək martın 28-də Milli Məclisin deputatı Fazil Mustafaya qarşı törədilmiş terror aktına münasibət bildiriblər. Millət vəkili bu ter-

ror aktını kəskin şəkildə qınayaraq bunu Milli Məclisin təmsalında Azərbaycan dövlətinə qarşı yönəlmiş sui-qəsd kimi qiymətləndiriblər.

Qeyd edilib ki, bu, ölkəmizə qarşı aparılan düşmənçilik siyasətinin tərkib hissəsidir.

